

Progett ta' Riabilitazzjoni tas-Sala Mayfair u Ċentru għat-Tagħlim tal-Mužika

Minn sala li darba kienet ċinema issa għandna waħda attrezzata biex isservi għal għanjiġiet differenti u li tista' sservi lir-regju li nagħmlu parti minnu. Il-proġett kien jinvoli:

- I-installazzjoni ta'sistemi ġodda ta' dwal, sound, projekzjoni, skrin u data access tal-IT
- suffett ġdid
- palk magħmul minn 24 biċċa
- siġġijiet ġodda
- purtieri
- apparat ta' kontroll tal-arja kundizzjonata fil-kamra fejn isir it-tagħim tal-mužika biex fis-sajf l-istudenti jkunu jistgħu ikomplu bit-taħriġ fil-kumdità
- trattament akustiku
- tiswijiġiet tal-bejt u tal-gallerija
- kisi tal-hitan b'materjal apposta
- facilitajiet sanitari ġodda



- Dan kollu sar bis-saħħha tal-ġħajnejha finanzjarja minn fondi Ewropej taħt il-miżura għall-ġħajnejha kapitali għall-Arti u Soċjetajiet Kulturali li kienu taħt il-ħarsien tal-Fundazzjoni imsejjha l-Grupp tal-Majjistral.

Il-proġett li dam għaddej sena u nofs, tmexxa minn sotto-kumitat magħmul minn Dr Philip Sciortino, president u *project leader*, Tarcisio Mifsud, segretarju, Agnes Pirotta, viċi-president, Saviour Chetcuti, kaxxier, Keith Cutajar, assistant segretarju u Philip Balzan, pro. Dawn kienu meghħuna minn teknici u esperti fosthom il-Perit Philip Mifsud, id-disinjatur Claude Perini, l-inġinier Edward Magro, il-bennej Philip Zammit. Dawn u oħrajn għamlu studji teknici ta' thejjija u assistew fit-twettiq b'pari siewja.

- Matul it-twettiq tal-proġett inqalghu problemi li ma kienux previsti u li minhabba fihom kellhom isiru xogħlijiet żejda bi spiża li laħqed mas-sitt elef aktar milli kien previst. Fost dawn kien hemm:

- il-ħajt appoġġ mal-Bank HSBC li minħabba li kien imqammar kelli jinkesa bil-folji tal-gipsum
- bdil fid-disinn tas-suffett u tad-dwal tiegħu minħabba dislivelli bejn it-travi tal-konkos li saru fl-1955
- saljatura tal-gallerija kellha ssir ġidha ghax kienet maqsuma

Fil-bidu tas-serata, li saret fis-27 ta' Novembru 2015, is-Segretarju Parlamentari l-Onor Dr Ian Borg u Dr Philip Sciortino kixfu rħama kommemorattiva li tfakkar il-proġett tas-Sala Mayfair li sar bl-ġħajnejha ta' fondi mill-Unjoni Ewropea waqt li l-banda daqqet *Fanfare for a solemn occasion* ta' Richard Bugeja.



Design & Printing: Bestprint Co. Ltd. • Tel: 21 680 789



Imfakkar Francesco Saverio Sciortino (1875 – 1958)

Nhar il-Ġimgħa 27 ta' Novembru 2015 saret serata mužikali li matulha kien imfakkar l-artist Żebbugi Francesco Saverio Sciortino kif ukoll gie inawgurat il-proġett kbir ta' rinnovament totali tas-Sala Mayfair (ara Paġna 4).


Is-soiree kien imżewwaq b'mužika mill-Banda San Filep li daqqet dawn is-siltiet: il-Grand March mill-Aida ta' Giuseppe Verdi, Ammerland ta' Jacob de Haan, il-fanfarr Alzo Sprach Zarathustra-fanfare ta' Richard Strauss, Tritsch-Tratsch Polka ta' Johann Strauss Jr., żewġ siltiet mill-musical 'Ir-Rebbieh' Alleluja-Apoteosi u L-Għid ta' San Filep kompożizzjonijiet ta' Chan Vella, b'arrangament ta' Joe Brown, u żewġ kompożizzjonijiet ta' Adeodato Gatt, Omaggio alla Banda San Filep u l-Innu tal-Banda San Filep. Iddirigeż il-banda Mro Richard Bugeja u Mro Michael Ciantar. Ir-rendiment tajjeb ta' dawn is-siltiet li tat il-banda u l-akustika kkoreġuta tas-sala ippermiett li l-mužika titgawda sewwa.

L-udjenza li mlief is-sala sabet jistenniha mhux biss il-programm ta' dan is-soiree imma wkoll ktejjeb fuq Francesco Saverio u x-xogħlilijiet artistici tiegħu. Dan il-ktejjeb gie mitbugħ mill-Għaqda Każin Banda San Filep għall-okkażjoni tal-wirja li kienet inawgurata fi tmiem is-serata u li kienet miftuha għall-pubbliku bla fħlas sal-Ħadd 6 ta' Diċembru 2015 bl-iskop li dan l-arkitett u skultur ta' ħila jsir magħruf ahjar kif jixraqlu.

Intwera *feature* fuq Francesco Saverio Sciortino u x-xogħlilijiet artistici tiegħu li jinsabu mxerrdin kemm f'Malta (fl-Addolorata, Birkirkara, il-Belt, tas-Sliema, Haż-Żabbar, Haż-Żebbuġ...) u kemm f'pajjiżi oħra (Kanada, New York, Ruma, Milan, Londra, Ippona fl-Afrika...). Saru diskorsi mill-Onor Dr Ian Borg, is-sur Michael Bonnici, il-Perit Conrad Thake u Dr Philip Sciortino. Il-comperes tas-serata kienu Tanya Agius Borg u Brian Bonnici. Fi tmiem is-serata, l-Onor Dr Ian Borg, Dr Philip Sciortino u s-sur Michael Bonnici fethu l-wirja fis-sala tal-linfa. In-nies li gew għas-serata kellhom il-hin li jduru l-wirja li kien fiha erbgħin ritratt ta' xogħlilijiet ta' FS Sciortino kif ukoll busti u abbozzi ta' statwi tiegħu.



Il-Banda San Filep tilqa l-applaws tal-udjenza



Il-qoxra tal-ktejjeb. Kopja tiegħu tista' tikkiseb mill-Każin Banda San Filep



Xeni mill-wirja ta' Novembru 2015



Ir-Rigali ta' tmiem is-sena

Fl-aħħar fit-ġimħat tas-sena 2015, Haż-Żebbuġ qala' għadd ta' rigali mingħand l-Għaqda Każin Banda San Filep – uħud li jingħataw kull sena u oħrajn partikulari għal-dis-sena.

Bhalma sar fi snin oħra, il-kumitat centrali organizza quddiesa għall-erwiegħ tal-membri mejtin b'mod speċjali dawk li mietu fil-kamra tan-nar, kif ukoll il-Laqqha Generali; grupp ta' membri ħadu sehem fil-mixja tal-president b'risq il-Community Chest Fund, is-Sejjoni Żgħażaq għamlet pasta night f'Novembru u f'Dicembru party sabiħ għaq-ġħad komplut b'divertiment varjat u rigali, il-Kummissjoni tan-nar u armar tal-festa organizzat majjalata, is-Sejjoni Nisa organizzat ikla fil-Lukanda Bella Vista, Buġibba, il-Kummissjoni Banda bil-koperazzjoni tas-Sejjoni Nisa u l-Kummissjoni Kultura tell-ġġeħ kunkert mill-isbaħ li fih ħadu sehem kemm il-bandisti żgħażaq u kemm uħud mill-aljievi. Nhar il-Hadd 20 ta' Dicembru, il-banda għamlet servizz mužikali fil-pjazza u t-toroq ta' madwar fejn daqqet għanjet tal-Milied u ftit jiem wara bosta bandisti tal-Banda San Filep hadu sehem fil-purċijsjoni tal-Milied li jagħmel il-qasam tal-Mużev ta' Haż-Żebbuġ. Il-Kummissjoni Festa tal-każin organizzat ikla lejlet il-Milied u s-sejjoni Nisa baqghet għaddejja bil-coffee mornings sa nofs Dicembru. Partikulari għal-dis-sena kienu l-harġa għall-akwarju nazzjonali mill-Klabb Tfal tal-Istilla, it-turnament tal-futbol organizzat mis-Sejjoni Żgħażaq.

Tagħrif fuq l-aktivitajiet ippjanati jinsabu fuq il-website www.bandasanfilep.com.mt.



Uħud mill-aktivitajiet tas-sejjoni Żgħażaq

Xi Attivitajiet tul-l-ewwel xhur tas-sena 2016

- Is-Sejjoni Nisa torganizza coffee mornings bit-tombla kull ḫmistax f'dawn id-dati: 21 ta' Jannar, 4 u 18 ta' Frar, 3 ta' Marzu, 14 u 28 t'April, 12 u 26 ta' Mejju. Id-dħul huwa bla ħlas u jkunu servuti kafè u sandwiches.
- Il-Klabb Tfal tal-Istilla jorganizza harġiet għall-akwarju nazzjonali fil-5 ta' Jannar u oħra fiċ-ċentru tal-bowling fid-29 ta' Marzu, il-purċijsjoni ta' San Filep iż-żgħir fl-1 ta' Gunju li tibda fil-5.30pm bil-quddiesa fil-Kappella tal-Angli u wara purċijsjoni sal-pjazza.
- Ikliet mill-Grupp tan-nar: fit-22 ta Jannar, 20 ta' Frar, 16 t'April, 14 ta' Mejju, 4 u 13 ta' Gunju.
- Iż-żgħażaq jorganizzaw pizza night fl-4 ta' Marzu u mejda b'ikel tradizzjonali Malti fl-24 u 25 ta' Marzu.
- Il-Banda San Filep tagħmel servizz fil-ftuħ tal-wirja tal-Ġimgħa Mqaddsa fil-każin fis-16 ta' Marzu u ieħor fil-purċijsjoni tal-Irxox fis-27 ta' Marzu. Bi thejjija għal dawn, ikun hemm kunċerti tal-banda f'dawn il-jiem: 14 ta' Marzu, 18, 20, 23, 26, 30 ta' Mejju u 3 ta' Gunju.
- Il-Kummissjoni tal-wirja tal-Ġimgħa Mqaddsa tibda tarma l-wirja minn tmiem Jannar. Jitħejja wkoll ktejjeb li jitqassam lil dawk li jżuru l-wirja li tkun miftuha għall-pubbliku bejn is-17 u l-25 ta' Marzu, fil-5.30pm sat-8.30pm, ghalkemm f'Haġġ il-Palm tiftah ukoll fil-ġħodlu mid-9.00am sa nofsinhar, f'Haġġ ix-Xirkha tibqa' miftuha sa nofssejjal u fil-Ġimgħa l-Kbira tiftah mid-9.00am sas-13.00 u mis-18.00 sal-22.00. Il-wirja fiha sitt taqsimi miffruxa fuq erbgħa livelli: li jinkludu kantina u xelter taħt l-art. Ix-xena kbira tal-Kruċiżfissjoni hija unika f'Malta. L-istawti *lifesize* fi tieta mit-taqsimi huma xogħol il-Kav Alfred Camilleri Cauchi.
- Ir-Radju tal-każin FM 103.6 jibda jxandar fl-10 ta' Mejju u jibq' sal-festa l-12 ta' Gunju 2016.
- Marċ mill-Banda San Filep fit-12 ta' Mejju, il-jum liturgiku ta' San Filep. Jibda minn fuq iz-zuntier u jgħaddi minn dawn it-toroq: Sciorino sal-Golden Lion, Misrah San Filep, il-Kbira, Muxi, Qolla, Mikielang Sapiano, il-Kbira, Penit, il-Mithna, Francesco Farrugia, Tal-Grazza, il-Kbira sa quddiem il-Każin.
- Tagħlim tal-mužika minn għalliema professjonali għat-tfal. Isiru tliet lezzjonijiet kull ġimħa. L-Ġhaqda tislef bla ħlas ukoll l-istrument lill-student li jżommu għal kemm ikoll bżonn.
- Hajr lill-Kumitat tal-IT tal-Ġhaqda Każin Banda San Filep għar-ritratti li jidħru f'din il-harġa, għall-website tal-każin u għas-servizz ta' wi-fi li joffri bla ħlas fil-bin tal-każin. Hajr ukoll lil Riccardo Flask għal-uħud mir-ritratti li jidħru f'din il-harġa.

Il-Bar tal-Każin Banda San Filep

Għal xarba ġenwina mal-ħbieb u mal-familja b'appetizers mill-aqwa.

Ikliet f'kull ġin f'post komdu.

Il-Barman il-ġdid Andrè Vella jawgura lill-membri tal-Każin u liż-Żebbuġ kollha.



Žewġ aktivitajiet għat-ġħad - party tal-Milied u żara lill-akwarju nazzjonali



Minn fuq għal isfel: Is-solisti Hayley Aquilina u Filippa Cutajar.



Helena Gatt



Simona Gauci



Lemin:
ir-Recorder
choir



Daniela Axixa tingħata rigal mingħand Agnes
Pirotta u Dr Philip Sciorino



Fuq xellug: Mro Richard Bugeja jidderiegi l-banda;
Lemin: il-Junior Band;
Aktar 'il-fuq: Mro Michael Ciantar idaħħal ir-Recorder
choir fis-sala




Il-Kunċert tal-Milied mill-Iskola tal-Mužika tal-Banda San Filep

Li sar fit-18 ta' Dicembru 2015 fis-Sala Mayfair, presedut mis-Sindku Sarah Agius

Is-siltiet mužikali li ndaqqu mill-banda taħt it-treġija in parti ta' Mro R Bugeja u ta' Mro M Ciantar kienu jinkludu: **The Nutcracker March**, ta' Peter Illyich Tchaikovsky, **Believe** (minn The Polar Express) ta' Glen Ballard u Alan Silvestri, **Mary's Boy Child**, ta' Jester Hairston, **Jurassic Park (Main Theme)** ta' John Williams, **Harry Potter & the Goblet of Fire** ta' Patrick Doyle/John Williams, **Triton Fanfare** ta' Robert W. Smith, **Trumpet Voluntary** (The Prince of Denmark's March) ta' Jeremiah Clarke, **E Pluribus Rockum** ta' Jerry Williams li fiha Francesco Mousu kien Solo Trumpet, **Sinfonia Pastorale** ta' Emanuele Galea u **We Wish You A Merry Christmas**.

Barra minn hekk daqqew siltiet oħra, solo, Hayley Aquilina bil-flawt, Simona Gauci u Filippa Cutajar bil-klarinet. Indaqqu wkoll l-ghanja tradizzjonali **Good King Wenceslas** mir-Recorder Choir u **Banana Split** ta' Andy Clerk mill-Junior Band.

Il-prietka tal-Milied saret minn Daniela Axixa filwaq li saru diskorsi mis-Sindku Sarah Agius, Dun Salvini Chircop, Tarcisio Mifsud (Čermen tal-Kummissjoni Banda) u minn Dr Philip Sciorino (President tal-Għaqda). Kienu ppremjati l-ahjar aljievi tas-sena: Simona Gauci mit-taqsima injam u Helena Gatt mit-taqsima Ram. Il-compere kien Brian Bonnici. Fi tmiem il-kunċert is-Sejjoni Nisa kellha lesti qagħaq tal-ġħasel u imbuljuta għal dawk kollha li attendew u li pparteċipaw.



ST. PHILIP'S BAR & RESTAURANT

PIZZA, GRILLS, PASTA DISHES & SOUTHERN FRIES

FREE Deliveries in Żebbuġ, Siġġiewi, Attard & Qormi



Sciortino Street, Żebbuġ ŻBГ 1964 • Tel: 21 466 472 / 21 462 107